

БЕЛАРУСЬ

Штадзенная політычна-эканаміцкая і літэратурная газета

пад агульным кіраўніцтвам Язэпа Лёска.

№ 52 (108).

Менск, Аўторак 8 сакавіка 1920 г.

№ 52 (108).

У адміністрацыі „Беларусі“ прадаюцца комплекты газет
„ЗВОН“ і „БЕЛАРУСЬ“
за 1919 г. у 3-х сшытках.
Цана 50 мар. за тры сшыткі (№ 1—80).

Вышлі з друку і прадаюцца у Кнігарні Беларускай Школьнай Рады
(Менск, вул. Міцкевіча, Беларускі дом).

НОВЫЕ КНИГИ

1. Праграмы Беларускай ніжэйшай пачатковай школы. Выд. Ц. В. Шк. Рады. Менск. 1920 г. 64 стр. Цана 3 маркі.
2. Зорна, М. П. Чытаньне пасля лемэнтара. Злажыла А. СМОЛІЧ. Выд. П. Вільня 1919 г. 78 стр. 6 марак.
3. Беларусь у песьнях. Літэратурна-гістарычны нарыс (1809 — 1919 г.). Я. ФАРБОТКО. Менск. 1919 г. 93 стр. Цана 8 марак.
4. Беларускі календар „Крыніца“. на 1920 г. Уладжыў кс. А. СТАНКЕВІЧ. Вільня 1919 г. 64 стр. Цана 3 маркі.
5. Беларускі Календар на 1920 г. („Наша хата“). Вільня. 1920 г. 64 стр. Цана 3 маркі.
6. Цені. Ф. Аляхновіча.
7. Гутарка аб беларускай мове. Сымона Рада.

Вялікі выбар беларускага прыгожага пісьменства, школьных падручнікаў.
Кнігарня адчынена штатна ад 10-й да 3 гадзіны.

„Платон — прыцель, але праўда яшчэ большы прыцель“.

Некалі ідуць за намі пакаленьне будзе разьбірацца ў гісторыі дваццаці гадоў XX веку. Ім будзе лягчэй зразумець увесь хаос разбурэньня і творчасці, які цяпер кіпіць навакол.

Усё мяняецца, як на экране кінематографу. Хто ўставаў сваю службу, той і робіць свае абразы, а вышаў з „кіна“, і бачыш той самы бляск зьвездаў на небе і той самы бруд і дурасьць на зямлі.

Такая „кін-маці-коп“ політыка (як казаў адзін дзед) адбываецца над беларусамі ўжо за тры гадоў, і куды беларус ня ткнецца, ўсюды яму загадываюць: „кінь маці сваю“.

Розныя газетныя рэшткі, і менскія і варшаўскія, дазваляюць, што беларусы, альбо беларусіны—такія невыхаваныя людзі: „круціць твар у бок“, хоча чмыхнуць у свой беларускі лес. Бальшавікі з „Літбелу“ казалі: „Товарищи! В Раде сидят белорусские буржуи, националисты“, і „вся поганая Рада“ аб’яўляецца без абароны законам. У Варшаве газеты пісалі пра Раду, што яна бальшавіцкая!

Альбо абодва апоненты кажуць праўду, альбо абодва лгунь, няхай яны між сабою разьбіраюцца.

У беларусаў яшчэ не забылося прыказка „Паны дзяруцца, ў хлопцаў чубы трапляюць“. І затрапчаць хоць якіе чубы, калі ў нас стаіць пяты год вайны, і змянілася колькі „стужак“ з абразамі. Політыка беларусаў была толькі тая самая, з пачуцьця самаабароны арганізму—Беларусь дамагаецца зрабіцца незалежнай, з сваёй дзяржаўнасьцю.

Заслуга Польшчы тая, што яна з палавіны краю выгнада маскоўскіх „таварышаў“, і цяпер наладжвае эканаміцкае і культурнае жыцьцё. Магілёўшчыну, Вітабшчыну і Смаленшчыну камісары абкрадываюць і руйнуюць. Каб усю Беларусь яны трымалі пад сваёй апекай, то да сёдня яны зрабілі-б з нас „савецкую“ пустыню, з голадам, пошасьцю і заняпадам эканаміцкім.

Гэта праўда! Беларусь лянцэ паміж саўдэпіяй, ідзе несьць ні буржуа і ні памешчыка, і Польшчай, гдзе ёсьць і паны і буржуа і кавалыя цэнтральны. Эўропы з Гданьска і Познань, з высокімі формамі капіталістычнага разьвіцьця.

У гэтым панцугу, ад Уралу да Гданьска, ёсьць дзяра — Беларусь — з добрым саўсім эўрапейскім гандлява-

прамысловым апаратам (беларускія жылы), з моцнай культурай зямельнай (ня першай, як у Прыбалтыцы ці Польшчы, але другой клясы), вышэйшаю, як на ўсходзе.

Менск—Мена, гэта і будзе функцыя эканаміцкая Беларусі, яна і да вайны гэтым была. Нам не патрэбны мытныя граніцы паміж Польшчай, Велікаросіяй і другімі суседзямі. Граніцы могуць быць толькі політычныя.

Украіна і Беларусь маюць некую традыцыйную дружбу і заўсёгды могуць і маглі згаварыцца: іх цягне адну да другой некім гістарычным магнусам. Так сама Дзвіна і выхад на Рыгу і Лібаву даўно ўжо сасваталі беларусаў і латышоў.

Літоўцы? Літоўцы і беларусы па тыпу, звычаях, характару, будоўлі, адзекі—тыя самыя людзі, толькі розныя мовай, і ў гісторыі літвіны і беларусы былі братамі і будуць, мы гэтаму верым, як у бляск сонца.

Маламэстачковы імперыялізм Тарны быў больш падобны на часовую хва-робу. Імперыялістычная „гішпанка“ павінна ўсіх ператраўціць. „Гішпанка“ пройдзе і ў літвіноў.

Польшча. Да Польшчы далучылі адаровы кавалак быўшай Германіі і Аўстрыі, з тысячамі фабрык, з морскімі буктамі, з самай высокай сельска-гаспадарскай культурай. З беларускага Горадня да Гданьска 350 вёр.; перае-хавць з Гданьска праз мора да Швэцыі—вэрст 300. Польшча, такім спосабам, прыбліжае нас да Эўропы. Эканаміцкае і культурнае значэньне гэтай навіны для Беларусі вельмі сур’ёзнае.

Некая фэдэрацыя Беларусі з Польшчай ужо можа быць добрым інтэ-рсам для абедзвюх старон. Але беларусы ня згодзяцца ніколі дастанца Польшчы, толькі як „пасал“ ад разваленай Расіі. Навет „ні ў прымы“, „ні ў падсусе-дзі“, але толькі можа жыць, як добры суседз з суседзям.

Польская эн-дэцыя кажа: „вы—пасал“, беларусы кажучь—„мы суседзі“. Вось дзьве розныя політыкі, каторыя робяць тое, што ў нас няма ніякай політыкі, хоць ёсьць замнога „політыкаў“.

За 2—3 месяцы можа быць канец вайны, а тым часам беларуса — польскі аркестр режа вухо. Адны граюць „ля-воніху“, другіе, зажмурнушы вочы,— „мазура“.

Найбольшую пацеху з гэтага ро-бляць сабе напаўна расійцы.

А. У.

ГОД ВЫДАВАННЯ 11.

Падпіска на 1 м-ц: з перасыл. 20 р. без перас. 17 р.

АБВЕСТКІ: на 4-й старонцы прымаюцца ва усіх мовах па 2 мк. за радок пятагу.

Газета выходзіць штатна, апроч дзён пасвятачных.

Рэдакцыя і Кантора: Менск, вул. Міцкевіча, Беларускі Дом (б. Юбілейны).

Рэдактар прымае ад 12—1 гадз. Кантора адчынена ад 9 да 2 гад.

Рукапісы павінны быць чытальна напісаны і з адрасам аўтара.

Аплата прыватных рукапісаў залежыць ад рэдакцыі.

Рукапісы назад не выдаюцца.

ЦАНА 1 МАРК.

Праца на весках.

Ёсьць у нас адна інстытуцыя, праўда, саўсім яшчэ маладая, але вельмі важная і адпавядальная. Гэта інстытуцыя інструктараў — арганізатараў. Простым яе заданьнем служыць арганізацыя беларускіх школ на провінцы. Але ў сучасны момэнт, калі школьная беларуская справа робіць толькі першыя крокі, калі гэта—навіна для беларускага народу, інстытуцыя гэтая ня можа абмяжывацца сваім спецыяльным заданьнем. Арганізацыя школ ня можа разьвівацца без арганізацыі агульнага грамадзянскага жыцьця. Навет у добра арганізаваных краях, гдзе жыцьцё народу кіруецца спецыяльнымі грамадзянскімі ўстановамі, як гаспадарскія, культурна правэветныя і іншыя, школьная праца ня можа захаваць сваю спецыяльнасьць, бо захоплівае яна ўсе кірункі народнага жыцьця. Гэта саўсім натуральна. Школа—навука жыцьця—ня можа мець асобнай спецыяльнасьці.

Саўсім зразумела, што інстытуцыя школьных інструктараў павінна быць разам інстытуцыяю пашырэньня нацыянальнай сьведомасьці ў народных масах, наладжваньне грамадзянскага жыцьця, павінна служыць сувяззю правінцы з цэнтрам.

Прыгнечаны народ пачынае разумець, што сіла яго ў аднасьці, ў захаваньні свае нацыянальнай душы, ў згоднай арганізацыі працы. Але, ня баюшы пашанам, а толькі зьдэек, народ зьявіўся, і да кожнай арганізацыі калі яна йдзе зьверху, адносіцца вельмі асьцярожна, а найчасей скептычна. Галоўным заданьнем кожнага інструктара павінна быць падняць самадзейнасьці ў народе. Треба старацца, каб народ узяў усе клопаты на сябе. Тагды інструктар будзе патрэбен, толькі як часовы дарадчык, як зьявіцца, злучаючы асобныя ваколцы з агульным цэнтрам. Выслаўляючыся софізмам, інструктаром можна сказаць такую парадую: пастарайся найскарэй скінуць з сябе сваю працу і ты зробіш найбольшую карысьць.

Дзеля пашырэньня нацыянальнай ідэі і культурна-просветнай працы треба абаверціцца на народнае настаўніцтва, галоўным чынам; у першую чаргу треба арганізаваць інтэлігентную, гдзе яна яшчэ жыве. Адгэтуль павінна пачацца праца. Якім парадкам пачаць арганізацыю, гэта ўжо дзело тей установы, якая адпавядае за працу інструктараў. Яна-ж павінна клапаціцца і аб тым, каб інструктары былі людзі, адпавядаючыя іх заданьням.

Цяпер нас вельмі цікавіць яшчэ адзін кірунак іх працы. Працаўнікоў на ніве нацыянальнага адраджэньня беларускага народу часта любяць калюць тым, што яны адарваліся ад народнай глебы, не разумеюць праўдзінных народных жадаваньняў. Так гавораць людзі, альбо саўсім няведаючы працы, альбо разумеючы пад народам хворое мяшчэства, чынавенства, альбо ўрашце, злыя здраднікі і перакінчыкі. Мы-ж заўсёды разумелі і цяпер разумеем пад народам беларускім, галоўным чынам, нашае сялянства—асяродак усёго народу, якое яшчэ не ўзварушлося, не сказала свайго слова. Калі хто—сумленны чалавек—сапраўды ня ведае, адкуль пачаць беларускі нацыянальны рух, на якіх падвалах ён трымаецца, з якой крыніцы бярэ сабе сілу, на што пакладае надзею, калі хто ўсяго гэтага ня ведае, няхай азнаёміцца з нашай маладой літэратурай, а разам і з нашымі пісьменьнікамі—інтэлігэнтамі—галоўнымі дзеячамі ў адбудове народнага жыцьця, ў новай творчай працы.

У сучасны момэнт, калі гэтне працаўнікі, сабраўшыся ў цэнтрах, адкуль, звычайна, пасылаецца голае да ўсяго народу, ня могуць дзяліцца з на-

родам сваёю працаю, яны адчуваюць цяжкую, калючую боль. І баліць гэта не затым, што хтось упікае іх, але боль ідзе ад шчырага сэрца народных сыноў.

Інстытуцыя школьных інструктараў павінна быць сувяззю вёскі з цэнтрам. Гэта адзіная цяпер арганізацыя, праз якую можна адтрымліваць свежыя весткі аб жыцьці вёскі, аб думках і жадаваньнях народных, аб сучаснай працы і надзеях у будучыне. Блізка стоячы да масы народнай, гэтне людзі павінны адчуваць усё жыцьцё народу, і праз друк могуць азнаёміць з ім усё грамадзянства.

У час вайны і рэвалюцыі вёска вельмі многа перамянілася. Усе гэтне перамяні ідуць так скоро, што жывучы ў баку ад гэтай масы народнай, трудна разумець яе жыцьцё.

Інструктары часта прысылаюць справаздачы аб сваіх паездках на вёскі. Але ці тое-ж яны пішуць, што жадаюць пачуць ад іх? Адзін піша, што павятовы староста прыняў яго добра, другі кажа, што і гаварыць не захацеў. Да аднаго сьляне адносіцца прыхільна, а да другога скептычна. Аднаму удавалася склікаць сход, а другому—не. Усё гэта залежыць ад здольнасьці кожнага працаўніка, і аб гэтым треба найчасей дзяліцца думкамі з тую ўстановаю, якая пасылае яго.

Беларускаму грамадзянству, што жыве ў гарадох, вельмі цікава было-б пачуць, як у розных мясцовасьцях Беларусі народ глядзіць на сучасныя падзеі. Ці адчуваюць масы народныя патрэбу будаваньня ўласнага гаспадарства, ў якой форме яны уяўляюць сабе гэтае будаваньне, хто перашкаджае найбольш у гэтай справе. Ці можа беларус і цяпер чакае ўсё некае палёгкі ад некага, спадзяючыся на справядлівасьць людскую, альбо, сагнуўшы сьпіну, пакорна чакае, пакуль хто ўсядзецца моцна, тагды ўжо павязе?

Цяпер кожная ваколца становіць асобны куток жыцьця, бо, дзякуючы агульнаму развалу, зносіні між другімі ваколцамі і цэнтрамі, бадай, няма. Чым жа запаўняе селянін сваё духоўнае жыцьцё? Як пачувае сябе моладзь? Ці яна лёгка паддаецца асіміляцыі, ці час вучыць аглянуцца ў іншы бок. Чым трымаецца грамадзянскае жыцьцё? Сучаснымі законамі, ці ўласным укладам жыцьця, сваёй моральлю.

Цікава будзе ведаць, як адбілася ваеншчына на жыцьці беларуса-селяніна. Што яна дала яму новае; што прынесла карысьць і што дало агарту для яго душы.

Як жывуць між сабою беларусы-праваслаўныя і беларусы-каталікі? У многіх мясцех яны ўжо зразумелі, што складваюць адзін народ, што яны—браты, і рэлігія ня можа вытвараць з іх асобныя нацыі. Але ня ўсюды так. Шмат гдзе настаўнікі і бацькі духоўныя даюць двом братам нажы ў рукі, добра іх натачыўшы. Беларускае грамадзянства вельмі непакоіцца гэтым і з вялікаю ўвагаю прыслуховаецца да падзеяў.

Што думае рабіць селянін з сваёй гаспадаркай? Ці пачынае ён рабіць заходы, каб направиць яе, ці думае рабіць так, каб толькі сабе хлеба хапіло. Якімі спосабамі і прыладамі карыстаецца гаспадар у сваёй гаспадарцы? Можна ізноў ён бярэцца за саху і матыку, ня хочучы купляць добрых машынаў, хоць і грошы ёсьць.

Як глядзіць селянін на землю памешчыкаў? Ці згаджаецца ён з думкаю, каб пад яго бокам былі ўладары вялікіх зямельных абшараў. Якім чынам ён прадстаўляе сабе пераход зямлі ў рукі працоўнікаў? Якія формы ўладаньня найбольш падобаюцца яму і падходзяць для яго гаспадараваньня.

Каго селянін цяпер найболей слушае і гдзе шукае паратунку?

Вось некалькі з тых пытанняў, якімі найболей цікавіцца грамадзянства і на якія чакае адказу.

Усё гэта лягчэй бачыць і зразумець, жыўчы паміж таго-ж народу.

Трэба кінуць шкадлівую прывычку, якая ўкаранілася за апошнія годны. Шмат каму здаецца, што чым больш назбірае сходаў, чым больш сапсуе паперы на пратаколы, чым больш натрудзіць язык, тым і большшая праца будзе. З высокае трыбуны трэба скарціць агульную грамаду і ўзяцца за мазольную працу.

Цераз маленькіе, але моцныя сваёю вераю, арганізацыя праца пойдзе шмат шпарчэй. А жыўчы бліжэй з масаю народу, арганізатар будзе добра адчуваць яе жыццё і будзе ведаць, як пакіравацца, каб скараціць адзёйсніц свае заданні.

Яшчэ адна рэальная праца чакае інструктараў. Няхай кожны з іх пачне запісваць творы народнай славы: песні, казкі, легенды, прыказкі, забавы, жарты. Папершае, гэта будзе вельмі дарагі матэрыял для пазнання жыцця беларускага, як даўнейшага, так і цяперашняга, па ім можна прасачыць, як падзеі апошніх дзесяцігоддзяў на душу беларуса. А ўдругае, заахвоціўшы да гэтага мясцовую інтэлігенцыю, нават асіміляваную, можна выклікаць у яе вялікую цікавасць да ўкладаў народнага жыцця, да народнай моралі, самабытнай яго культуры, да твораў яго розуму і рук. Гэта ў сваю чаргу прабудзіць у іх любові да народу, да яго мовы і нацыянальнай душы і заварушыць у іх саміх нацыянальныя струны.

У ваенны час трудна вясці такую працу, але-ж працаваць трэба, каб ня быць задушаным.

М—ч.

АПОШНІЕ НАВІНЫ.

ПАВЕДАМЛЕННЕ ПОЛЬСКАГА ГЕНЭРАЛЬНАГА ШТАБУ.

Ад 5—III.

Бел.-Літ. фронт. Напад ворага на нашы пазыцыі ў ваколіцах Дзвіны, пасле доўгага бою адбіты.

У райёне Паўлічы стычка з насядаючымі войскамі ворага.

На Палескім вучастку вораг, сабраўшы значныя сілы, зрабіў у апошні час некалькі энергічных разведак і перайшоў у наступленне, апрацаваўшы раней плян яго. Штурмавыя калёны ворага націс-

калі на нашы пазыцыі адначасна на поўнач і ўсход ад Прыпяці, накіроўваючы галоўную цяжар атакі на Скрыгалаў. З вялікай адвагай у працягу цэлага дня атакуючы вораг кідаў у атакі ўсе свежыя сілы, але ўсе яны разбіліся аб стойкасць нашых часцей. Не адзін раз перашоўшы ў контр-атаку, нашы войскі зрабілі цяжкія страты ворагу.

Балынскі фронт. На вучастку Новаграда-Валынскага—Рагачова—Баранаўкі, а так сама пад сялом Кука, варожыя атрады хацелі пасунуцца ўперад, але кулямётным агнём былі адкінуты на ўсход.

Ад 6—III.

Бел.-Літ. фронт. Варожыя атакі ў райёне возера Воран адбіты нашымі войскамі.

На Палескім вучастку пачаліся атакі ворага. Адначасна ўчасце ў іх новай (57) дывізіі, якая перакінута на палескі вучастак.

У некалькіх напрамках нашы войскі пераходзілі ў контр-атакі і вораг быў адкінуты.

Балынскі і Падольскі фронты. Разведкі з абодвух бакоў.

Данікін у засадзе.

ВЕНА, 6—III. Ангельскія газеты пацвярджаюць весткі аб поўным знішчэнні арміі Данікіна. Подлуг інфармацыі бюро Рэйтару, Данікін на Кубані і папаў у засаду.

Нямецка-большавіцкая згода.

ВЕНА, 6—3. „Journal“ змясціў тэкст умоў між Савецкай Расіяй і Германіяй. Немцы абавязваюцца аднавіць у Расіі залезнадарожны рух і нормальнае функцыянаванне пошты і тэлеграфу, у замену на сырэд.

Большавікі абавязваюцца, ўсе пасадны інжынераў, тэхнікаў і хімікаў аддаць немцам.

Рабочыя проціў Лейд-Джорджа.

ЛЕНДАН, 5—III. Куча рабочых зрабілі перад кватэрай Лейд-Джорджа варожую яму маніфестацыю. Паліцыя разагнала рабочых, прычым было ранена 19 чалавек.

Міравая прапазыцыя большавікоў.

Варшаўская канферэнцыя.

Дзеля таго, што ўсе міністэрствы падалі свае матэрыялы аб справе міру ў міравую камісію, праца гэтай камісіі значна пасунулася наперад. На гэтым тыдні ўжо маюць прыбыць у Варшаву дэлегацыі ўсіх дзяржаваў, якія паўсталі на руінах расійскай монархіі і якія зацікаўлены вельмі ў справе большавіцкай міравой прапазыцыі да Польшчы.

Фінская дэлегацыя ўжо мела доўгую канферэнцыю ў міністэрстве заграначных спраў. Румынскі пасол атрымаў часовы мандат дзеля паразумення ў польскім урадам у справах міру.

Вестка аб тым, што ўкраінскі камуністычны ўрад прыслаў польскаму ўраду міравую прапазыцыю, пацвярджаецца.

Латвійкая дэлегацыя.

Дэлегацыя Латвіі выехала з Рыгі ў Варшаву вось у якім складзе: тав. міністра ўнутраных спраў—п. Кеманіц, тав. ваен. міністра—палк. Лаймінга і дырэктар палітыч. дыпламатычнага дэпартаменту—п. Сяя.

Большавіцкіе ўступкі.

Радны паведамляе з Масквы аб тым, што савецкі ўрад паставіў у выпадку ўтварэння міру, дапусціць да ўлады так сама і некоммуністычныя партыі, так сама прадстаўнікоў усяго насялення Расіі.

Палітычныя весткі.

Аб рэвізіі міравога трактату.

„Neue Freie Presse“ паведамляе з Лёндану, што камісія ангельскага парламента для заграначных спраў, пад кіраўніцтвам Лёрда Роберта Сесыля, паставіла дамагацца, каб як найхутчэй рэвізавалі міравы трактат з Аўстрыяй.

Барацьба ў Ірландыі.

Барацьба Ірландыі за незалежнасць выдзецца і за апошні час прымае нават тэрорыстычны характар. У Дубліне зроблены напады на замак лёрда Фрэнча. Апошні напад здарыўся з суседняга саду, прычым агонь па замку лёрда быў зроблен 12 тэрорыстамі.

Ангельская паліцыя зрабіла ў Дубліне вялікі лік арэштаў у галоўных сіндэкацкіх арганізацыях, а так сама ў Ірландскім парламенце, у котрым адбыліся пасяджэнні выбраных у ангельскі парламент ірландцаў, якія стаяць за незалежнасць Ірландыі і не паехалі ў Лёндан, а стварылі рэвалюцыйны чынам незалежны парламент Ірландыі.

Большавіцкая рэвалюцыя ў Португаліі (?).

З Парыжу паведамляюць, што ў Португаліі выбухнула рэвалюцыя, дзе проклываўся большавіцкі ўрад.

Французскі ўрад і Расія.

„Petit Parisien“ паведамляе, што французскі ўрад ня зьменіць сваёй палітыкі да савецкай Расіі і сумежных дзяржаваў, якія будуць вясці з ёю перагаворы.

Швэйцарская місія ў савецкай Расіі.

Венскае прэс-бюро паведамляе: Швэйцарская соцыял.-дэмакратычная партыя паставіла выстаць у савецкую Расію дэлегацыю для азнамлення з палітычным палажэннем большавікоў.

Англія і сав. Расія.

„Temps“ паведамляе: У звязку з прапанаваннем Англіі, зробленым Вяшэйшай Радзе аб тым, каб апошняя апрацавала прынцыпы для эканамічнага адраджэння Еўропы, паднімаецца пытанне аб уключэнні ў дэкларацыю Радзі адозвы к сумежным з Расіяй гаспадарствам з прапанаваннем утварыць мір з савецкім урадам. Паводлуг погляду „Times“а, Францыя не падтрымае гэтага праекту, бо лічыць немагчымым каб савязнікі адмовіліся ў сакавіку ад сваёй паставы, якая прынята ў лютым.

Троцкі не прызнае незалежнасці Украіны.

З Гельсінгфорсу паведамляюць, што Троцкі ў гутарцы з карэспандэнтам амерыканскіх газет выказаўся, што савецкі ўрад ніколі ня прызнае незалежнасці Украіны. Навет тады, калі аддзел разбітай украінскай арміі перайдуць на старану чырвонай арміі.

Што тычыцца Туркестану, Афганістану і Персыі так-сама каўкаскіх рэспублікаў Троцкі казаў, што дзеля таго, што яны хочуць жыць у прыязні з сав. Расіяй, дык немагліва, каб Расія адкінула гэтыя прыязні.

У Польшчы.

Пятлюра ў Начальніка Польскай Дзяржавы.

З Украінскіх крыніц паведамляюць, што на гэтых днёх Начальнік Дзяржавы прыняў п. Пятлюру ў Украінскага міністра п. Лівіцкага, з котрым меў гутарку аб прызнанні Украіны Польскай і Коаліцыяй.

У Латвіі.

Умова з Амерыканскімі капіталістамі.

Латвійскае міністэрства даставіў утварыць з амерыканскімі прадпрыемцамі ўмову аб даставіцы Латвіі 60.000 пуд. мукі, прыбыцця якой чакаюць у хуткім часе. З Гувэрам вядуцца перагаворы аб вывазе з Паўночнай Амерыкі 900.000 пуд. мукі і 180.000 пуд. тлустацы. Такім чынам, Латвія забяспечыць сябе хлебам да будучага ўраджаю.

Проф.-акад. Е. Карскі.

Пачынальнікі беларускага адраджэння ў літэратурнай справе.

(Глядзі № 51).

Шмат прыходзіцца цягнуць беларусу ад яго бласпраўя, несправядлівых судаў, судовай валакіты. І тут яго становішча шмат пагоршаецца ад яго неасвечнасці. Сюды адносіцца некалькі вершаў: „Як праўды шукаюць“, „У сядзе“, „Кепска будзе“, „У востросе“. На пагляд народу, усё бласное на свеце зьяўляецца ад таго, што праўда згінула.

Як простая праўда згінула ў свеце, дык праўды і з савецкай шукаюць, і золатам маюць і людзей сківаюць, і Бога палуюць.—а ўсё такі, прэце, як камень у воду, так праўда прапала! Суду нарабілі, начальстваў ці мала: Пасрэднік і воласць, сьнод і санаты, Присутства і вокруг, управы, палаты. А найбольш міравых, участковых і зездаў, што ў полі каменяны, што гвездаў! Затое-ж жыццё цяпер труднае стала.

Выказанне думкі падцвярджаюцца апаўданаўнем аб выпадку з селянінам, якому, проці яго волі, прышлося быць сьведкам некалькіх значных выпадкаў: яго цягалі па судах, як сьведку, навет і самога сталі вінаваціць у злачынстве. Рэзультатам усяго гэтага было:

Як я стаў на павестках хадзіць ад Каляд, дык асеўся якраз як Пакрова былі! І ня селу, ня жаў, не касіў сенажаць... І што меў, то прадаў, пераеў, Па судох агалеў, як шэсьць разы агараў; І ў казе адсядаў ядзель шэсьць, За няяўку плаціў можа трэйчы і штраф.

Навет акружны суд, у вачах народу, ня мог быць справядлівым праз сваю формалістыку і, як здавалася, праз сваю суровасць. Неасвечнаму чалавеку шмат чаго ў ім здавалася страшным. Селяніну, напр. было незразумелым, як можна было падаць у суд на яго

суседа за патайны браварок (праўда для сваёй патрэбы): абвіняўшы яго пракурор прадстаўляецца яму некім зьверам.

На Пантурку-ж зірне,—як скаціне раве: „Вінават, вінават, няхай плаце казнь!“ І ў турму, і ў Сьбір!“ І яшчэ куды-сь пхне!.. Гаварыў, гаварыў, аж ні піль захацеў, Так як сульбу Пятра пасаліўшы ды зьеў.

А як лёгка, дзякуючы ўсякім выпадкам і непаразуменням, папасці ў турму і назаўсёды згінуць на нішто. Цікавы ў гэтым сэнсе выпадак расказаны ў вершы „Кепска будзе“, як адзін дзяцюк, не запісаны ў матрычныя кнігі праз віну хрышчонных бацькоў, асірацеўшы, быў палічаны беларыкам, які хаваецца ад вайсковай павіннасці. Сядзеў за гэта ў турме і толькі дзякуючы энергіі сваіх суседаў, ён атрымаў волю.

Судовыя злыдні ў адносінах да ніжэйшае адміністрацыі, вышаўшай з сялян, выкліканых няясным разумеўнем улады, абрысаваны ў вершы „У востросе“. Вурадніка, які прыехаў прасачыць знішчожнае жыццё гравічнага знаку, селянін, котры ня ведаючы выварнуў гнілы слуп, ударыў пугай, як высьнілася на прасоцы.

За тое, што надта ён ласы, Што любе яечню, курэй і кілбасы, Уназіўся надта ён лазіць па хатах Ды нухаць, каторай муж служба ў салдатах... Ды надта цікавы—котры што мае,— Ня то што ў сьвірны—ў кішэнь заглядае.

За гэта мужыка прысудзілі ў вострог. І тут выявілася.—

Мужык-жа, наш брат, той усюды—варона. Неасвечнасць беларуса дае магчымасць эксплёатаваць яго кожнаму, больш энергічнаму, з кім селяніну прыходзіцца стыкацца, гэтакіх напр., як жыды, немцы. Гэтая рыса нашла адбітку ў вершах Багушэвіча („Немец“, „Жыдоў“, „Адказ Юрцы“). Жыд і немец, як думае народ,—тое самае.

А што жыд да немца—дзедзі адной маткі, І мова падобна, і адны ухваткі, І абидва ласы на чужую працу... Абидва абдураць, абдзюрць, як ліпку, Абдзюрць і сошку за бітую скрыпку.

Жыд узяў у рукі і пана, давеўшы яго да беднасці, немец перайшоў і жыда, сам зрабіўшыся панам.

Жыд панам зрабіўся, немец яшчэ большы,

А мужык быў голы—цяпер яшчэ голыш!

Але да жыда беларус адносіцца без забавонаў: ён агаджаецца з ім і нават мае крыху сымпатыі. У вершы „Жыдоў“ апавядаецца, як жыд, які асеў у вёсцы, паступова разбагацеў і папаў у пашану.

Пярвей жыда звалі Берай, І паршывідам і халерай, Потым звалі ягмосьцем Жыд стаў першым ў хаце госьцем.

Пярвей ён даваў паклоны, Потым кланяўся хрышчоны А цяпер, ідучы міма, Усякі шапку яму здыме— І цалуе аж у рукі.

Жыд любіў грошы, але згубіць з-за іх чалавека ня мог.

Каб такі нам пан сыскаўся, То-б сьвятым ён называўся— гэтак канчае свой верш наш аўтор.

Можна аднак назваць вершы, у якіх яўна прасвечвае ўдафобства Багушэвіча. Так, „Адказ Юрцы на Панскае ігрышчо“ канчаецца гэткай нотай: паны—

Усё праелі, пралілі, Цяпер жыдам ідуць ў службы І нос цягнуць, каб ішлі... Кажы „Божа, Ты змілуйся!“ А жыдоў чорт пабярэ!

Гэткай цяжкай доля беларуса, чым-бы яна не вылікалася, прыводзіць чалавека да роспачы („Праўда“): Ой, Божа-ж мой, Божа, нашто-ж я радаўся? Ой нашто-ж мне дана тая мая мова, Як я ня умею сказаць тое слово, Каб яго-то слоўца—ды праўдай назвалі, Каб людцы прызналі братоў ды братамі— Дзяліліся-б доляй і хлеба шмататмі.

Вочы яму даныя дзеля таго, „каб было чым плакаць і удзень і ўночы,“ а вушы у яго—„каб ня чуць нічога добрага ні ад людзей“ „ні з неба ад Бога,“ ён чуе толькі.—

Нашую жалейку, што енча, ня йграе,— Хоць як выйгравай ты,—а яна смутная? Ой, ці не на гэта-ж, каб чуць як зьвякаць Ланцугі на людцах, што з хат удакаць.

П а Б е л а р у с і.

Баранавіцкі і Навагрудскі паветы.

8-га лютага г. г. я быў у Баранавічах і ў першую чаргу, па прыездзе, пачаў знаёміцца з мясцовай інтэлігенцыяй, якой ёсць тут шмат—настаўнікі, чыгуначнікі і інш. З гэтай метаю прышлося пабываць у прыватнай гімназіі, дзе навука выкладаецца ў расійскай мове. У гутарцы з настаўнікамі гімназіі я зразумеў, што Баранавіцкая інтэлігенцыя даўно ўжо цікавіцца беларускімі справамі, але працаваць у гэтым кірунку ніко ў іх браўся, дзеля кепскай сьведомасці аб беларускім руху; што-ж тычыцца беларускіх газет, то іх у Баранавічах да майго прыезду, ніко ў іх не было. Выясніўшы адносны інтэлігенцыі да справы адраджэння Беларусі, 6-га лютага я звярнуўся да павятовага старога. Але самаго старога ў мяне не было, быў яго замясціцель, п. Кірскоўскі, які хутка прыняў мяне, і разам з ім мы павялі гутарку аб беларускіх справах. Перашкод маеі працы п. Кірскоўскі ня чыніў, даў дазваленне на скліканне сходу ў м. Баранавічах, а так сама і па другіх мясцох Баранавіцкага павяту. У гэты-ж дзень напісаў я абвешчкі аб тым, што 8-га лютага ў м. Баранавічах адбудзецца сход грамадзян м. Баранавіч і ваколіц, спягадаючых беларускаму руху і адраджэнню Беларусі. Праграму сходу я назначыў вось гэтаку: 1) кароткі нарыс гісторыі Беларусі і беларускага руху апошніх дзеяў; 2) аб справах школьных і адчыненні беларускіх школ і 3) выбары ў Беларускае павятовую раду. Па зацвярджэнні гэтай абвешчкі павятовымі старастам, яна была расклеена па ўсіх вулках м. Баранавіч. Не здавальняючыся гэтым, я звярнуўся да мясцовага сьвяшчэнніка з просьбай агалясоць абвешчкі ў царкве з амбонаў у нядзелю, на што ён і згадзіўся. Дзякуючы ўсёму гэтаму, на сход з'явілася шмат людзей. Усе яны былі вельмі зацікаўлены тым, што пачулі ад мяне пра гісторыю Беларусі і пра беларускі рух. Шмат грамадзян са шчырай падзякай звярталіся да мяне, і я бачыў, што мая мова ня была дарэмнай. Пасля ўсябочнай інфармацыі, якую я зрабіў сходу аб нацыянальных і школьных справах, пачаліся выбары павятовай рады, і аднагалосна ў склад гэтай Рады сходам былі абраны 11 асоб—сябрамі Рады, ды 5 кандыдатаў да іх.

На другі дзень, пасля сходу разам з прэзідэнтам павятовай рады, я даведаўся да павятовага старога з просьбай аб зацвярджэнні сяброў Рады, што старастам і было зроблена ў

гэты-ж час. Вярнуўшыся ад павятовага старога, я зрабіў пасаджэнне павятовай рады, на якім зазначыў мету працы і кірунак, па якому Рада павінна ісьці дзеля пашырэння нацыянальнай сьведомасці сярод сялян і грамадзян Баранавіцкага абшару.

Потым паехаў я ў мястэчка Сталовічы. Тут мне здарылася спаткацца з войтам гміны і яшчэ з некалькімі грамадзянамі, з якімі я меў гутарку аб жыцці сялян і іх адносінах да справы адраджэння Беларусі. Адносінны сялян да гэтай справы былі надта добрыя, і тут яны пажадалі арганізаваць у сябе беларускі гурток. Аставіўшы ім некалькі кніжак і газет, я паехаў далей. Вось на майм шляху спатыкаецца вёска Торчыцы. Навакала—куды ні кінеш вокам, бачыш зруйнаванае вайною месца. Усё поле зрыто акопамі. На цэлыя сотні сажон у шырыню цягнуцца калючы дрот, абвіваючы, як змей, узгоркі. Каля вёскі калісь быў і двор, але цяпер ад яго застаўся толькі вялізарны сад; будоўлі ніякай няма. Так сама і вёска зруйнавана дашчэнт. Пабудованы ў цяперашні час толькі чатыры хаты, а рэшта сялян жыве ў нямецкіх акопах. Пустыня і дзіка навакол. Страшэнная бедната пануе ў кожнай хаце, у кожным акое. Няма хлеба, няма бульбы, жывуць і кормяцца толькі жабранінай. Дапамогі ніякай у нас няма. На 40 гаспадароў маюць усяго 18 коней і 10 кароў; і вось, калісь-то добрыя гаспадары, цяпер зрабіліся жабракамі. Вёска пуже з голаду. Тут траба неадкладна помач, траба ўсім звярнуць увагу на тое гаротнае жыццё, у якім апынуліся сяляне. Бяз помачы шмат людзей згіне, прападзе і ніколі не адбудзецца, як траба, сваю гаспадарку.

З цяжарам на сэрцы паехаў я далей. Прамінулі нямецкія і расейскія акопы. Усюды, як вымерло: дзіка, няпрыветна. Навакала бачыш дрот, толькі дрот, і дрот ды параскіданне вёскі, пачынаючыя патроху будавацца. Цераз некалькі верст дабраўся да вялізарнай вёскі Вольна, — паласа франтовай засталася назадзе. Тут ужо адарылася ўбачыць саўсім другое. Сяляне жывуць добра, голаду і холаду ня бачаць. Ёсць дзеве школы—жаночыя і мужчынскія ў расейскай мове. Звяртаюся да настаўніц і пытаю, чаму школы адчынены расейскія, на што адтрымаў адказ, што яны ўвосень ня ведалі пра школы беларускія, а польскай не хацелі сяляне. Пасля па старасту, і ён у хуткім часе прышоў. Параіўшыся разам з ім і настаўнікамі, паставілі склікаць сход

і зрабілі пастанову аб адчыненні, замест расійскіх,—беларускіх школ.

Пабыўшы ў Баранавіцкім павеце ў вёсках Задор'е, Судары, Паланэчка, Больш. Жухавічы і Церабастынь, раздаўшы скрозь беларускія газеты і кніжкі, я паехаў далей і апынуўся ўжо ў Навагрудку. Адразу па прыездзе, я звярнуўся да павятовага старога, які надта прыхільна аднёсся да мае справы, даў дазваленне на скліканне сходу ў Навагрудку, Ваўковічах, Негнявічах, Шчорсах і Турцы. На кожным сходзе ў гэтых мясцох было шмат сялян. Усе сяляне вельмі зацікаўлены адраджэннем Беларусі. Нацыянальны рух цяпер там шырыцца і расце шчыба. У кожнай з азначаных тутак вёсак зарганізаваны культурна-просветныя гурткі. Пастановы, якія выносіліся сходамі, паслалі на зацвярджэнне павятовага старога, так сама і статут гурткоў. 24-га лютага склікаў сход у м. Міры, Баранавіцкага павяту. Каля 400 грамадзян было на сходзе. Заснован культурна-просветны гурток, у склад якога ўвайшлі вучыцелі і мясцовыя грамадзяне беларусы. З Міру паехаў па беларускіх школах, якіх у Мірскай воласці ёсць дзевяць. Быў у вёсках Барыжках, Слабодцы, Скамарошых і Залужжа. У апошняй зрабіў сход сялян дзеля таго, што настаўніца жалілася аб кепскай адносінах сялян да беларускай мовы. У кожнай беларускай школе, у якой мне здарылася быць, усюды я бачыў вострую нястачу ў кніжках. Няма кніжак, альбо мала іх ёсць, і гэта адбіваецца на працы.

Дзеля таго, каб праца не прапала дарэмна, траба газета і кніжка. Траба зрабіць сувязь паміж воласцямі, вёскай і цэнтрам. Народ пачынае прасіцца ад векавога сну. Ён бачыць ужо наперадзе лепшую будучыню. Толькі паша інтэлігенцыя некалькі адшчэпілася ад народу, але гэта ня страшна, бо гэтакія інтэлігенцыі ня шмат. Уся сіла ў народзе, а ён ужо пачынае вырывацца і скідаць ланцугі, якія душылі культуру і душу беларуса.

Тодар Янушэнка.

Саюз „Адраджэнне“ ў Вільні і Палёвы Суд.

Газеты паведамляюць, што па нагавору эн-дэкаў Палёвы Суд у Вільні распачаў справу проці арганізатараў народнага конгрэсу ў Вільні, што адбыўся 14—15 лютага, п. п. Хамінскага, Гальмана, Казіка, Міцкевіча і іншых. Гэтага траба было спадзявацца ад эн-дэкаў, якія ўпэўнівалі сьвет, што Віленшчына—край польскі, а тым часам зьезд, скліканы „Адраджэннем“, адкрыў людзям вочы на тое, што Віленшчына—зямля беларуская.

Маленькі артыкул.

Дзіўныя рэчы робяцца на Божым сьвеце. З усіх бакоў Беларусі раздаўся кліч: „Беларусы, шчырыя беларусы, гуртуйцеся да працы для адбудавання незалежнага жыцця сваёй Бацькаўшчыны. Насеце сьвет у грамаду!“ Здаецца ўсе, у кім толькі закіпела ад гэтага клічу кроў беларуса, узяліся за працу. Навакол усё заварушылася: і шчырыя працаўнікі і ворагі. Адны будуць, другія раскідаюць. Цяжкая праца настала шчырым беларусам...

Возьмем, напр., пасадкі бібліятэка і стоража пры „Беларускай Хатцы“. Гэты будынак, як ведама, перададзены Нацыянальным Камітэтам „Таварыству Працаўнікоў Беларускага Мастацтва“. Хто-ж бы, здаецца, павінен бліжэй стаць да інтарэсаў „Хаткі“, каб развіць там культурна-просветныя куточак—ці сябар Т-ва (а ў Т-ве ёсць шмат беспрацоўных італігентаў-беларусаў), ці прыхадзячы хто-небудзь, нікому невядомы? Аб гэтым, здаецца, ня можа быць і размовы. У нас жа выхадзіць зусім наадварот. Радзіцца ніхто ні з кім ня хоча. Так зрабіў і наш Нап. Камітэт. Зусім неспадзявана на пасадку бібліятэкары пры „Хатцы“ пападае Б. жонка вядомага русафікатара, якая навет ня ўмее гаварыць па-беларуску. Цікава, як яна возьмеша пры беларускім гуртку пашыраць беларускую літаратуру? Добра, што хоць пасада стоража дасталася таму, хто дарма 2 месяцы пільнаваў маёнасьць „Хаткі“ ў той час, як усе, жыўшы там, перапахаліся марозам і кінулі яе з расчыненымі насьнеж дзвярыма. Траба яму за гэта падзякаваць, а то, пэўна, цяпер мы шмат чаго не далічылі-б там.

А як яам здаецца, дык гэтыя маленькія выпадкі маюць вялікую вагу. Ня шкодзіло-б прыслухавацца і да голаеу другіх.

с.

Хворасьць Янкі Купалы.

Як кажуць дактары, хворы астаецца ў шпіталі апошні тыдзень.

МЕНСКАЕ ЖЫЦЦЕ.

Новы коапэратыў „Беларусь“ адчыняецца на гэтым тыдні на Доўгабродскай вуліцы.

Устава зацверджана.

У судзе. Нам перадапо, што старшыня акружнага суду, К. Пятровіч на зьездзе судзьдзяў, які адбыўся нядаўна, адкрыта заявіў аб тым, што ён у хуткім часе падае ў адстаўку.

Выдача пашпартаў (пастаянных) мае пачацца ў камісарыяце з 1-га красавіка.

Лекцыі ў т-ве Прывецляў Навук. Пазаўчора, 7-га сакавіка, а 1-ай гадзіне ўдзень у памяшканні т-ва ў гмаху Домнікан. касьц. сэкратар т-ва п. Гугаровіч чытаў лекцыю на тэму: „Аб зьбіраванні беларускіх прыказак і ідыятызмаў у беларускай мове“. Увойсьце было бясплатнае для ўсіх.

На рынку ўчора, 8 сакавіка, былі вось якія цэны: малако—5 мар. кварта, сало—33 м. фунт, каўбаса—24 м., хлеб—5 м., масло—50 м., сыр—80 м., дроў—250 р. возік.

Ня зьдзекуйся-ж, Божа, нада мной, над імі Парабі усіх нас, як камень, глухімі...

Усё няшчасьце ад таго, што ў нас няма праўды:—Даўней, кажуць, праўда па сьвеце хадыла. Жабручч-ж зьмёрла, а людцы схавалі, Каменем накрылі, зямлю пааралі, Каб ня чуць, ня ведаць аб ёй ані весыці.

Ды цяпер і кажуць: „Праўда ў небе гдзесяці“

Ды як-жа ня быць у роспачы, калі горо далякае яму на кожным кроку („Горо“): ён кідаў горо на дно ракі, у вагонь, прывязываў у лесе да пня, закопваў у зямлю, хаваў пад нагу ў лапаць, адвазіў яго нават у Амерыку.

Дык і тут няма пакоу: З горам лёг і з горам устаў; Мусіць Бог яго з душою Разам возьме, разам даў!

Што ў памянёным вершы прадстаўлена ў постаці Гора-Нядолі, тое ў „Думцы“ разьвіта глыбей:

Ці град жыто выбье, ці згіне абор, Ці ўраднік загнявіцца, пагоня падводу,

Ці знойдуць у лесе крадзёну калоду? Ці сын умрэ той, ў маскалэх што служыць?

Ці той, што ў Мерыку падаўся, ды тужыць?

Усё гэта можа быць, а летась і сапраўды ўсе гэтыя няшчасьці абрушыліся на яго галаву. Аднак-жа цярылівы беларус не бядуе, а згаджаецца з жыццём:

Ня тужы, бярозка, сьвет з намі ня згіне, Вецер як павее, шышчакі раскіне,

Хочь-б ты засохла—вырасьце вас болей!..

Перастанем плакаць мы над сваёй доляй!

Гэткім чынам, прырода Беларусі небагата, жыццё селяніна нялёгкае, сам ён выхаваны ў цемры і няведзе, адусюль на яго сыплюцца ўсякіе бедны. Ня глядзячы на ўсё гэта, ён любіць свой мізэрны быт, ня можа наглядзецца на скромную беларускую прыроду, ня можа адлучыць сабе ад сваёй беднай радзімы, ён сохне на чужой старане, ня хоча станацца вышэй свайго народу.

Пры гэтым зусім зразумелае гэтае цяжкае пачуццё, якое перажывае чалавек, у расстаньні з бацькаўшчынай. У Багушэвіча яно вобразна выражана ў вершы, падобным да вядомага „Тучкі небесныя, вечныя страннікі...“:

Хмаркі цёмныя мае братынькі!.. Вецер гоніць нас бяз дарожанькі,

І нідзе у вас няма хатанькі!..

Адпачнеце вы аж у Божанькі!..

Гдзе радзіліся, гдзе-ж вы хмарачкі?

Гдзе „тутэйшымі“ называліся?

Зямлі родненчай знаць няма у вас.

Ні вугольчыка, ні прытулечку!..

Не знаходзячы нічога лепшага ад радзімай прыроды і будучы зусім задаволены сваім бытаваньнем, беларус ня хоча выходзіць з свайго становішча. Гэтае жадаанне выражана ў пекнай песні над калыскай („Калысанка“).

Люлі, сыноч, люлі, люлі,

Усе курачкі паснулі!..

Падумаўшы аб тым, што было-б, каб яе сын зрабіўся панам, або вялікім капітанам, маці-беларуска ня хоча, каб яе думкі збыліся:

Людцоў Божых будзеш біць,

Цяжка будзе ў сьведе жыць,

Будуць клясьці, як ліхога,

Прасіць сьмертанькі ад Бога.

Нават калі маці прыдзе ў госяці,—

Сын выкіне стары косыці,

Жабручч пойдзе ў вёску!..

Яе ўлюблёная думка:—

Ой, ня будзь ты лепей панам,

Ні вялікім капітанам,—

Будзь чым матанька радзіла,

Каб у госяці не хадыла,

Каб век з табой векавала,

Гаравала, працавала!..

Яшчэ адно пытаньне напало сабе рэльефную адбітку ў пазьні Багушэвіча,—гэта рэлігійныя адносіны. У пахвалу памешчыкаў-каталікоў траба адзначыць, што яны ня надта намагаліся пераводзіць падданных на сваю рэлігію, у большай частцы іх трымалі ў вуліцтве. Пасля прылучэньня вуніятаў да праваслаўнай царквы, народ звычайна йшоў за сваімі сьвяшчэньнікамі, але былі месцы, дзе сяляне упарта адмаўляліся пераходзіць у „рускую“ (праваслаўную) веру, бо ня лічылі сабе „рускімі“, а ня маючы яснага разуменьня аб нацыянальнасьці, называлі сябе проста „тутэйшымі“. Прывыкнуў да свайго быту, да свайго жыцця, сяляне прывыклі гэтака сама раўнадушна адносіцца і да рэлігіі. Падобны тып выведзены Багушэвічам у вершы „Хрэсьбіны Мацюка“, а дадаткам да яго можа

служыць верш „Свая Зямля“. Асабліва энэргічна, а любоўю да ўпартага, напісаны першы верш. Зьмест яго няхітры. У вёсцы стаялі казакі. У полі з імі сустраўся Мацей і вітаў іх, сказаўшы Pochwalcu!.. Старшы з атраду спытаў:—Хто ты?—

„Тутэйшы—кажу я—свой чалавек, Сын бацькі свайго, а бацька дзяцей, Тут і радзіўся, тут і жыў век; Юркам зваць бацьку, я—дзік Мацей. Вунь гдзе і хата, і выган, і сад, Там жнець мая жонка, а тут—гарэць брат.“

Але, відаць, яго пыталіся аб нацыянальнасьці, аб веры, а ён даў няясны адказ. Казак ударыў яго нагайкай. Мацей сказаў:—

То мусіць і праўда, што я і палік, І буду палік я ад гэтай гадзіны.

Але гэтым справа ня скончылася. Увосень прыехаў сам князь Хаванскі. Склікалі сялян. Да іх Хаванскі звярнуўся з прамовай.

Эх,—кажа—рыбаты! Вы—дуракі,

Што ў рускай зямлі, ды каталікі!

Ну, цар вас прымае у сваю веру,

Дасьць зямлі многа... Вы на паперы

Тут падпішце, а поп пасьвенеце!..

Ну, братцы выйдем па чаргу ўсе!—

Бацька крыж і крапідло нясе!

Пасля гэтай прамовы, сход зьнепакоіўся; адзім селянін няпэўна заявіў:

Спытайце, кажа, вун Мацея;

Калі ён скажа перавярнуцца,

Дык усе вёскі на яго зладуцца.

Але Мацей, раз ужо навучаны казакамі, станоўча адмовіўся перамяніць веру:

Надумаўся, кажу: каб сто катой

Дралі мне скуру, паклі на агню,—

Я веры сваёй такі не зьмяню!

Князь ускіпеў і загадаў даць Мацею сто розгаў.

Схвалілі яго казакі і пачалі біць.

І бьюць, не баліць, хоць за сэрца бярэ.

За што-ж ён мне гэта ды скуру даярэ?

Як крыкну я гэта: „Эй, беце-ж мацней!“

Мацнейшы ад вапай веры Мацей!“

О так-то хрысьцілі мяне казакі!

З тутэйшага ды у палыкі!

(Працяг будзе).

Варшаўскія газеты апошнімі днямі ў Менску вельмі падражалі. Польскія газеты прадаюцца па 1 мар. 50 ф., жыдоўскія і расійскія — па 3 маркі.

Санітарнае становішча места ў зьвязку з набліжэньнем вясны, яшчэ болей пагоршылася. Дамаўлясьнікі зусім не ачышчаюць сваіх двароў. Не выдаець належных загадаў і мясцовая ўлада. Паміж тым, эпідэмія з кожным днём усё болей павялічваецца.

Фабрыка сярнічак хутка пачне працаваць у Менску. Гэтая фабрыка пераведзена з Койданава. На гэтай фабрыцы маюць вырабляць што тыдзень да 200 скрынак сярнічак.

Эшалон камуністаў, якія былі ў польскіх турмах, грэцьцяга дня адпраўлены з Менску на дэмаркацыйную лінію дзеля абмену на польскіх закладнікаў.

Асьвятленьне вуліц м. Менску робіцца дзеля капрызу кіраўнікоў электрычнай станцыі так, што цяпер, калі да вуліцах стаяць вялікіе лужы і навалены лёд, а ночы цёмныя і туманныя, ня ўсе вуліцы асьвятляюцца і людзі бродзяць у поцемках, спатыкаючыся і падаючы.

Беларускі тэатр.

8-га сакавіка адбылося адчыненне клубу "Т-ва Працаўнікоў Беларускага Мастацтва" ў памяшчэньні "Беларускай Хаткі" на Коінным пляцы. Ставілі камедыю М. Кудзелькі "Мікіта лапаць". Камедыя якраа пад густ тэа разнастайнае публікі, якая зьбіраецца ў "Хатку". Добра граў сам аўтар камедыі ў ролі Мікіты і, як заўсёды, прыёмна вызначалася сваёю іграю ў ролі маладзёжы-суседзі Лабаноўскага.

Мусім адзначыць, што трэба заўсёды панаваць чыстату мовы. Набеларуску ня можна сказаць — *дзявалася, пабыў, а трэба: дзеўся, пабыў ці збыў. Пабыў* можна плянку, міску, пляшку, а не чалавека.

Увага, што да сялянскіх гарнітураў. Беларусы ня носяць сарочак паверх нагавіц, а калі гдзе і носяць, дык гэта не характэрна для беларусаў. Гэтак сама беларус ня ведае сарочкі з вышыванай грудзінай, гэта — украінізм. Беларус носяць сарочку заўсёды ў нагавіцах, і толькі старыя дзяды на старасьці носяць гэтак сарочкі, як мы бачылі ўчора на сцэне. Трэба прыглядацца да народу і ўмець лавіць тыпичныя рысы.

Як прыемную навіну тэатру, трэба адзначыць беларускую дэкарацыю работы Я. Драгоніча. Вясковая вуліца вышпа вельмі добра. Гэта трэба паставіць у заслугу "Т-у Працаўнікоў Бел. Мастацтва".

Трэба спадзявацца, што спектаклі і вечарыны "Т-ва" будуць пачынацца шырокімі сымпатычнымі акраінамі публікі, якая гэтак пачне трэба харошая і навукаючая беларуская сцэна.

Я. К.

Рэдактар—Я. ЛЁСІК.

Выдавец — Часовы Беларускі Нацыянальны Камітэт.

Прощения-переводы

переписывание на пишущих машинах
к-ра ВЕЙНТРАУБА.

Ул. Мицкевича (Захарьевская) 36, при Ново-Московской гост. 109

АКУШЕРКА из ВАРШАВЫ
даёт советы БОЛЬНЫМ
и БЕРЕМЕННЫМ; имеются комнаты для
секретно-больных.

Прием с 9 ч. утра до 7 ч. вечера.
Ул. Мицкевича (Захарьевская) д. 8, (3-дв.) кв. 8, 2-ой этаж. 108.

ПОКУПАЮ старые ЗУБЫ

искусств.
негодные к употреблению.
Справиться в магазине "Трикотаж" Францишканская 7, рядом с Гор. аптекой. 99.

Менская Аукцыйная Саля.

Сярпухоўская, д. № 1/4 з (Маліна), каля б. Захараўскай.

Прымае для прадажы, прадае, купляе і прымае на схаваўне:

Золато	Піаніно	Люстры
Серабро	Пішучыя і машыны	Арматуру
Дарагія каменны	для шыцьця.	Гаспадарск. прылады
Старасьвецкія рэчы	Вопратку	Пасудзіны
Футры	Вялізну	Карэты
Дываны	Боты	Зброю
Карціны	Маблі	і інш.

Заявы аб прадажы нярухомасьцяў. Уласныя склады, якія апальваюцца. Высылае таксатараў да хаты. Нарыхтоўвае на мясцох аукцыйны поўныя кватэрныя абстаноўкі. Саля і склады адчынены штатна ад 10 да 1 гадз. і ад 3 да 7.

Аукцыйны па нядзелях і серадах. 125.

КИНЕМАТОГРАФ

„МОДЕРН“

Францишканская ул.

КИНЕМАТОГРАФ

„ЛЮКС“

Доминиканская ул.

ВНОВЬ ОТКРЫТАЯ

ПАРОВАЯ МЕЛЬНИЦА

К. М. КОНТОРОВИЧА

— при обойной фабрике —

Ново-Московская 35.

принимает помол разного зерна.

При мельнице так же хорошо оборудованная хлебопекарня. 86.

Мельница и сушильня

К. И. ГОХШТЕЙНА.

Рейтановская, 38, во дворе.

Принимает помол разного зерна и выделку овсяных круп. 82.

ДЕШЕВО ПРОДАЮ

СТАРИННЫЕ МОНЕТЫ

польские и литовские, серебряные и медные.

— Можно в розницу. —

Адресовать предложения: Минск, почтамт до востребования, Маевской. 116

Акционерное О-во Страхового Т-ва „Пиаст“

с 1 марта открыт прием

страхований товаров в пути

на суше и на море

по весьма дешевому тарифу.

Заявления и справки принимаются ГЛАВНЫМ АГЕНСТВОМ в МИНСКЕ ул. Рейтана (Юрьевская) 40 кв. 10. От 10—2 и 4—6.

Школа танцев „Рэкорд“.

Раковская, 13 (б. Зал Черчеса).
Возобновлен прием учеников и учениц на курсы танцев. Запись по вторникам, средам, пятницам и воскресеньям от 12 до 2 и от 7 до 9 ч.
Учитель танцев Э. В. Альперович.
Дирекция И. К. Шимкевич.

БЕЛАРУСКИ ЦЭНТРАЛЬНЫ СЯЮЗ

— СЕЛЬСКОЙ ГАСПАДАРКІ —

гэтым прапануе ўсім беларусам
спэцыялістам сельскай гаспадаркі
(аграномам, спэцыялістам, інструктарам
і тэхнікам) рэгістравацца ў канцэлярыі
Сяюзу.

Менск, Койданаўская вул. 21, кв. 4.
121.

БЕЛАРУСКИ ЦЭНТРАЛЬНЫ СЯЮЗ

— СЕЛЬСКОЙ ГАСПАДАРКІ —

гэтым апавяшчае, што пры Сяюзе
АДЧЫНЕНО КОНСУЛЬТАЦЫЙНАЕ БЮРО.
Мэта яго — даваць рады на пытаньні аб
сельскай гаспадарцы і арганізацыі сельска-гаспадарскіх таварыстваў на мясцох.

Адрэс: Менск, Койданаўская 21, кв. 4.
122.

Приключения ДОН ЖУАНА

роскошная драма в 6 б. ч. из великосветской жизни.

Сверх программы

Веселая комедия.

ЗИГОМАР И ПРОТЭА.

Выйшла з друку новая кніжка

„БЕЛАРУСЬ У ПЕСЬНЯХ“

— ПРАДАЕЦЦА: —

У кнігарнях: Школьнай Рады, Палёвай Вайскавай і Макоўскага.

— КОШТ 8 МАР. —

123

— ПЕРВАЯ РУССКАЯ ХЛЕБОПЕКАРНЯ —

С. О. Мигуцкаго и К^о бывш. Штакеля.

Минск, Ново-Московский пер. д. Залкина прот. № 4.

ПРИНИМАЕТ ЗАКАЗЫ, ПОДРЯДЫ от войсковых частей, учреждений и кооперативов на выпечку ХЛЕБА и БУЛОК. Там же розничная продажа хлеба
ЦЕНЫ и КАЧЕСТВО ХЛЕБА ВНЕ КОНКУРЕНЦИИ. 83.

Тэхнічнае бюро і склад тэхнічнага начэньня.

Ю. А. Янубоускага.

Менск, Сярпухоўская, 19.

Будоўля і абсталяваньні млыноў, лесапілак і інш. фаб. Электротэхнічныя ўстаноўкі. Рэмонт машын. Паравыя і газавыя лёкамабілі, станкі. Абсталяваньні экспэатацыі торфянікаў на ашл.

Уладжаньне вузкакалейных чыгунак.

Бюро адчынена ад 9 да 4 гадзін.

84.

А б в е с т н а.

Асобы, якія выязджаюць з Менску па чыгуны — ад 10-га сакавіка — павінны, купляючы білет, паказаць пасьведчаньне аб тым, што ў працягу апошніх двух дзён былі ў лазьні і што іх вопратка і бялізна былі дэзынфіцыраваны.

Трэба быць у лазьні Плаўскага, Валоская вул. (Крашчэнская) № 25, дзе так сама будуць выдаваць пасьведчаньні аб дэзынфіцыцы за плату 50 фэн. Асобы, ня маючы пасьведчаньня, блязмоўна ня будуць выпушчаны на перон; так сама чыгуначныя білеты прадавацца ня будуць.

У вагонах у дарозе будзе рабіцца кантроль, і асоб, якія ня маюць пасьведчаньня, пакінуць на бліжэйшай станцыі, дзе ёсьць дэзынфіцыцыйны апарат.

Д-р Г. Х. Хржановікі
н. о. санітарнага інспэктара.

Минская Фельдшерско-Акушерская Школа.

Ул. А. Мицкевича (Захарьевская) № 37.

Открыт прием прошений для поступления на

— Весенний курс акушерского отд. —

— Прощения и справки от 11—1 ч. дня. —

ВАРШАВСКУЮ ИЗЯЩНУЮ И ПРОЧНУЮ

— О В У В Ь —

можно получить в магазине

Ш. Фейнберга

ОПТОВО-РОЗНИЧНОЕ

Францишканская (Губернатор.) 24.

Цены весьма умеренные.

76.

ПЕРВОЕ

ВАРШАВСКОЕ

Т-ВО

ФАБРИКИ ТЕХНО-ХИМИЧ.

ПРЕПАРАТОВ

О Д О

Варшава, Электральная 20, тел. 284—46.

0 0 0

обувная мазь

разных цветов,

синьку

для белья,

паста

для зубов,

вакса

для сапог,

воск

для сапожников

и т. д.

Просим обращаться в Минское Отделение Варшавского Торгового Дома

Генрих Цукерштейн и Ко.

Кафедральная площадь 7.

98.